



גאווערנאר קעטי האקול

אויף תיכף ארויסצוגעבן: 12/1/2021

גאווערנער האקול אנאנסירט פעדעראלע דיזעסטער הילף איצט צו באקומען פאר אראנדזש קאונטי איינוואוינער באטראפן דורך האריקעין 'איידע' נאכפאלגנדיג אפיעל צו פעדעראלע רעגירונג

אראנדזש קאונטי איינוואוינער אפעקטירט דורך די איבערבלייבענישן פון האריקעין 'איידע' אין סעפטעמבער זענען איצט בארעכטיגט זיך צו ווענדן פאר איינציגווייזע הילף פון FEMA

'מעידזשער דיזעסטער' דעקלעראציע פאר 'איידע' אמענדירט נאך אפיעל דורך גאווערנער האקול, פארשאפנדיג נאך פינאנצירונג און הילפס-מיטלען פאר ניו יארקער אין נויט

גאווערנער קעטי האקול האט היינט געמאלדן אז איינוואוינער אין אראנדזש קאונטי וועלן קענען זיך ווענדן פאר איינציגווייזע דיזעסטער פארלייכטערונג צו די היסטארישע פלייצונג און שאדן אנגעברענגט דורך די איבערבלייבענישן פון האריקעין 'איידע' אין אנהייב סעפטעמבער. די באוויליגונג פאלגט נאך אן אפיעל פון גאווערנער האקול צו די פעדעראלע עמערדזשענסי פארוואלטונג אגענטור, וואס האט פריער צוריקגעוויזן איר איינציגווייזע הילף פראגראם פאר אראנדזש קאונטי. דער פראגראם ערמעגליכט פאר בארעכטיגטע יחידים און היים אייגנטימער באטראפן דורך א [פעדעראל דערקלערטע דיזעסטער](#), ווי צ.ב.ש. 'איידע', צו באקומען דירעקט פינאנציעלע פארלייכטערונג און שטיצע פון FEMA.

"איך האלט אויף מיין צוזאג צו ניו יארקער צו קעמפען פאר זייערע וועגן און איינשאפן יעדע לעצטע דאלער וואס איך קען זיי צו העלפן איבערבויען און ערהוילן פון דער היסטארישע דיזעסטער, " האט **גאווערנער האקול געזאגט**. "אראנדזש קאונטי איז שווער באטראפן געווארן דורך 'איידע', און דער קריטיש-וויכטיגער פעדעראלע הילף וועט גיין א ווייטן וועג אין העלפן די סטעיט'ס ערהוילונג פראצעס. איך דאנק אונזערע ארטיגע און פעדעראלע צוזאמענארבעטער פאר זייער אנגייענדע ארבעט מיט ניו יארק און אונזער שאדן אפשאצונג מאנשאפטן צו העלפן ליפערן די הילפס-מיטלען צו נויטבאדערפטיגע ניו יארקער."

FEMA'ס איינציגווייזע הילף פראגראם גיבט דירעקטע שטיצע פאר יחידים און היים אייגנטימער. ניו יארקערס קענען מעגליך באקומען געלטער פאר אנדערע נישט-אינשורירטע אדער אונטער-אינשורירטע דיזעסטער-פאראורזאכטע אויסגאבן און ערנסטע באדערפענישן, ווי פארריכטונגען אדער ערזעצונגען פון פערזענליכע פארמעגנס אדער געלטער אויף זיך אריבערציען אדער סטאָרעדזש, אדער מעדיקעל, דענטאל, אדער טשיילד-קעיר. היים אייגנטימער און דינגער זאלן מאכן יעדע באמיאונג צו דאקומענטירן זייערע פארלוסטן. אין קאונטיס וואס קוואליפיצירן פאר איינציגווייזע הילף, וועלן בארעכטיגטע היים אייגנטימער ארבעטן דירעקט מיט FEMA צו באקומען די געלטער. הילף קען ארייננעמען פינאנצירונג פאר צייטווייליגע האוזינג יוניטס, האוזינג און דרייוו-וועי פארריכטונגען, קריזיס קאונסילינג, אנעמפלוימענט הילף, און לעגאלע סערוויסעס.

דער סטעיט וועט מיטארבעטן מיט FEMA און אראנדזש קאונטי אויף אוועקצושטעלן א דיזעסטער ערהוילונג צענטער, וואס וועט גיבן ווערדפולע אינפארמאציע צו העלפן ניו יארקערס אין ערהוילונג

באמאונגען און שטיצע אין דעם פראצעס פון זיך ווענדן פאר הילף און פארלייכטערונג. אן עפענונגס טאג וועט געמאלדן ווערן אין באלדיגן צוקונפט.

נאך קאונטיס שוין באשטעטיגט פאר איינציגווייזע הילף אונטער דער 'מעידזשער דיזעסטער' דעקלעראציע רעכענען אריין בראנקס, דוטשעס, קינגס, נעסאוי, קווינס, ריטשמאנד, ראקלענד, סופאלק און וועסטשעסטער קאונטיס.

בראנקס, דוטשעס, קינגס, נעסאוי, ניו יארק, אראנדזש, פוטנעם, קווינס, ריטשמאנד, ראקלענד, סופאלק, סוליווען און וועסטשעסטער קאונטיס קוואליפיצירן אויך פאר פובליק הילף, וואס גיבט פאָנדינג צו פארריכטן פובליק געביידעס און אינפראסטרוקטור, אריינגערעכנט ראודס, בריקן, סקולס, פארקס, שפיטעלער, פאליציי סטאנציעס, פייער סטאנציעס, וואסער און מיסט-וואסער באהאנדלונגס איינריכטונגען און אנדערע פובליק באזיצטע איינריכטונגען.

גאווערנער האקול האט פריער אנאנסירט דאס אנהייבן פון א נייע אנליין רעסורס צענטער פאר אפעקטירטע ניו יארקערס, צו געפונען ביי ny.gov/lda. דער צענטער גיבט אינפארמאציע אויף וועלכע הילף פראגראמען זענען פארהאן און וואו צו געפונען סערוויסעס ווי שיץ-ערטער און צוטריט צו עסנווארג. די אינפארמאציע אויף דער וועבזייטל וועט ווערן דערפרישט אזוי ווי מער רעסורסן פאר ניו יארקערס ווערן אהערגעשטעלט.

גאווערנער האקול און דער דיוויזיע פון היימלאנד סעקיוריטי און עמערדזשענסי סערוויסעס זעצן פאר ווייטער צו ארבעטן מיט פעדעראלע, סטעיט, און ארטיגע מיטארבעטער צו פארזיכערן אז ניו יארקערס באקומען די רעסורסן און הילף זיך צו פולקאם ערהוילן פון די חורבנות אלס תוצאה פון האריקעין 'איידע'. דער סטעיט וועט ווייטער ארבעטן פאר פעדעראלע הילף פאר אלע באטראפענע איינוואוינער.

סטעיט דיוויזיע פון היימלאנד סעקיוריטי און עמערדזשענסי סערוויסעס במקום קאמישענער דזשעקי ברעי האט געזאגט, "א דאנק FEMA פאר איבערקלערן זייער באשלוס און באווייליגן איינציגווייזע הילף פאר ניו יארקער אין אראנדזש קאונטי. דאס וועט געבן נייטיגע פינאנצירונג און הילפס-מיטלען צו די וואס ראנגלען זיך נאך מיט די נאכווייענישן פון 'איידע'. איך בין אויך דאנקבאר פאר גאווערנער האקול'ס שתדלנות און די צוזאמענארבעט צווישן אראנדזש קאונטי און דער דיוויזיע, וואס איז ביי הילפיג געווען אין פארשאפן די העכסט-נויטיגע דיזעסטער פארלייכטערונג."

יו-עס סענאטאר טשאק שומער האט געזאגט, "די קריטיש-וויכטיגע הילף וועט העלפן געבן אראנדזש קאונטי פאמיליעס, ביזנעסער, און קאמיוניטיס אויפ'ן וועג צו ערהוילונג. איך בין שטאלץ אז FEMA האט זיך צוגעהערט צו מיין רוף פאר די העכסט-נויטיגע פעדעראלע הילף צו באזארגן יחידים מיט די שטיצע אין וואס זיי נויטיגן זיך אויף זיך צו ערהוילן און איבערבויען אויף שטערקער. טראפישע שטורעם 'איידע' האט געברענגט חורבנות צו קאמיוניטיס לענגאויס ניו יארק, און אראנדזש קאונטי האט געליטן מיליאנען אין שאדן צו ראודס, ביזנעסער, און הונדערטער וואוינונגען. איך וועל ווייטער קעמפן מיט אלע כוחות צו פארזיכערן אז פאמיליעס לענגאויס די הודסאן וואלי האבן אלע הילפס-מיטלען נויטיג אויף זיך צוריק בויען נאך שטערקער ווי פריער."

יו-עס סענאטארקע קירסטען דזשיליברענד האט געזאגט, "צוליב דעם פארנעם און היסטארישן נאטור פון האריקעין 'איידע', טו איך שטארק דערמוטיגן אלע איינוואוינער פון אראנדזש קאונטי זיך צו ווענדן פאר די איינציגווייזע הילף פראגראם. איך האב געארבעט אינאיינעם מיט גאווערנער האקול און אונזערע קאלעגעס צו אויפשליסן די עמערדזשענסי FEMA פינאנצירונג נאכדעם וואס 'איידע' האט פארוויסטעוועט היימען און קאמיוניטיס. די דאזיגע פינאנצירונג וועט גיין דירעקט אין די הענט פון

אראנדזש קאונטי איינוואוינער און קענען מאכן דעם דיפערענץ אין העלפן האלטן אייער פאמיליע זיכער היינט און פון צוקונפטיגע שטורעמעס. אויב איר דארפט נאך הילף שטייט מיין אפיס גרייט צו העלפן."

קאנגרעסמאן שאן פעטריק מעלאני האט געזאגט, "נאך חדשים פון שתדל'ען דירעקט צו FEMA און ארבעטנדיג מיט גאווערנער האקול און עקזעקיוטיוו ניוהאוז, בין איך דערהייטערט צו אנאנסירן אז איינציגווייזע הילף איז אויפ'ן וועג פאר אראנדזש קאונטי איינוואוינער. איך האב געזען ערשט-האנטיג די ברייטע שאדנס האריקעין 'איידע' האט אנגעברענגט לענגאויס אראנדזש קאונטי און די איינציגווייזע הילף וועט גיין א ווייטן וועג אויף צו העלפן אונזערע קאמיוניטיס זיך צוריקשטעלן אויף די פיס."

סענאטאר דזשעימס סקאופיס האט געזאגט, "נאכדעם וואס 'איידע' האט אויסגעשניטן איר וועג איבער אראנדזש קאונטי, האב איך מיט מיינע וויילער געארבעט מיט סטעיט און פעדעראלע באאמטע צו אדרעסירן די באדייטנדע פארלוסטן וואס מיינע שכנים האבן געליטן. ענדליך האט אונזער פלייסיגקייט געברענגט רעזולטאטן. איך האב גרויס האפענונג אז אונזערע פאמיליעס — איבערהויפט די אין שווערסט-באטראפענע קאמיוניטיס ווי וואשינגטאנוויל און קארנוואל — וועלן איצט געפונען א געוויסע מאסנאם פון פארלייכטערונג."

אראנדזש קאונטי עקזעקיוטיוו סטיוו ניוהאוז האט געזאגט, "א דאנק אייך גאווערנער האקול פאר אייער עקשנות'דיגע באמיואונגען אין פארשאפן די וויכטיגע הילף פאר אראנדזש קאונטי איינוואוינער באטראפן דורך די חורבנות-ברענגנדע האריקעין."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)